

शैशिरीयशिक्षा

हरिः श्रीगणपतये नमः अविघ्नमस्तु
गजाननाय श्रीशाय सर्वविघ्नप्रणाशिने
नमो गणेशरूपाय विष्णवे दशबाहवे १
जगत्संभूतिसंरक्षासंहारैकविनोदिने
नमो भगवते तस्मै चिदानन्दाय विष्णवे २
मुद्गलो गालवो गार्ग्यः शाकल्यः शैशिरस्तथा
पञ्चैते शौनकाः शिष्याः शाखाभेदप्रवर्तकाः ३
शैशिरस्य तु शिष्यस्य शाकटायन एव च
सर्वज्ञं सर्वकर्तारमाचार्यं तु प्रणम्य च ४
शैशिरोऽहं प्रवक्ष्यामि शाखाया लक्षणं विधिम्
त्रिषष्टिश्चतुःषष्ठिर्वा वर्णाः संभवतो मताः ५
प्राकृते संस्कृते वापि स्वयं प्रोक्ताः स्वयंभुवा
स्वरा विंशतिरेकश्च स्पर्शानां पञ्चविंशतिः ६
यादयश्च स्मृता ह्यष्टौ चत्वारस्तु यमाः स्मृताः
अनुस्वारो विसर्गश्च ळकारश्च तथैव च ७
दुस्पृष्टश्चेति विज्ञेयो नासिक्यं रङ्गमुच्यते
उच्चारणविशेषणात्राक्षराश्रयमुच्यते ८
द्विविधं वर्णजातं हि स्वरो व्यञ्जनमेव च
अकारादिः स्वरो ज्ञेयः कादि व्यञ्जनमुच्यते ९
द्विविधश्च स्वरो ज्ञेयोऽनासिक्यः सानुनासिकः
उदात्तश्चानुदात्तश्च स्वरितः प्रचयस्तथा १०
कादीनां पञ्चवर्गाश्च स्पर्शा इति हि संज्ञिताः

दुस्पृष्टश्चेति विज्ञेयो उठयोः स्वरमध्ययोः ११
 वर्गाणां प्रथमा वर्णा द्वितीया ऊष्मसंज्ञिताः
 हकारवर्ज्याश्चाघोषाः शिष्टं घोषवदुच्यते १२
 नासिक्याः पञ्चमा वर्णा अनुस्वारस्तथैव च
 चत्वारस्तु यमाः प्रोक्ता अव्यक्ताः सानुनासिकाः १३
 चतस्रो यादयोऽन्तस्था नासिक्या अप्यरेफिकाः
 ऊष्माणः शादयश्चैव चत्वार इति कीर्तिताः १४
 जिह्वामूलीय इत्युक्त उपध्मानीय एव च
 कपाश्चितोष्मजातौ च विसर्गस्य च संभवौ १५
 हस्तो दीर्घः प्लुत इति स्वराः कालेन संज्ञिताः
 सन्ध्यक्षराणां कालश्च दीर्घः प्लुतो न मात्रिकः १६
 उच्चारणविशेषणात्राक्षराश्रयमुच्यते १७
 व्यञ्जनं त्वर्धमात्रं स्यात् स्वरभक्तिस्तथैव च
 संयोगे पादमात्रा स्यात् स्वरभक्तिः प्रकीर्त्यते १८
 हस्तात् परस्त्वनुस्वारस्त्रिपादः परिकीर्तिः
 स च हस्तस्त्रिपादः स्याद् द्वावेतौ सममात्रिकौ १९
 दीर्घात् परस्त्वनुस्वारः पादमात्रः प्रकीर्तिः
 स च दीर्घः सपादः स्याद्वर्णकालो निगद्यते २०
 अष्टौ स्थानानि वर्णनामुरः करठः शिरस्तथा
 जिह्वामूलं च दन्ताश्च नासिकोष्टौ च तालु च २१
 अकुहाः करठजाः प्रोक्ता उपध्मानीय ओष्ठजः
 उपू ओष्ठयौ विजानीयाद्वो दन्त्योष्टयस्तथैव च

ए ए तु करठतालव्यौ ओ औ करठोष्टजौ स्मृतौ २२
स्पर्शनां करणं स्पृष्टमन्तस्थास्वीषदुच्यते
स्वराणामूष्मणां चैव विवृतं करणं स्मृतम् २३
संवृतं चेत्यकारस्य सर्ववर्णो निगद्यते
उच्चारणविशेषणात्राक्षराश्रयमुच्यते २४
अनुस्वारे विवृत्यन्ते विरामे चाक्षरद्वये
ओवर्णे च उवर्णे च पवर्णे च पृथक् पृथक् २५
ओ औ उवर्ण इत्येषामनुस्वारपवर्गयोः
विरामे च विवृत्तौ च मध्ये च व्यञ्जनद्वये
द्विरोष्टौ तु विगृह्णीयाद्वकारे त्वधरं तथा २६
सुऊतयो भ्रातुः पुत्रान्धेनुं सोमः
प्र सुषुप्तिः यन्मयोभु उदीरय पुपुष्वान्
मोष्टवो असमा बभूवुः श्वो वोचेमहीत्येतादृशं निर्दर्शनम्
२७
ओ औ उवर्ण इत्येषां व्यञ्जनस्य च संगतौ
सकृदोष्टौ विगृह्णीयान्नान्यश्चेन्मध्यगः स्वरः २८
द्विषो युयोतु यूयुविरित्येतत्तन्निर्दर्शनम् २९
कतवा यत्र दृश्यन्ते सन्धिस्थानेषु नित्यशः
स्ववर्गेण नियुक्ताश्च वीरन्तत्रैव कारयेत् ३०
हिङ्करवती तत्ते भद्रं गां भजन्त निर्दर्शनम् ३१
स्पर्शनां पञ्चमैर्योगे भवन्तीह यमाः स्मृताः
अयःपिण्डेन तत्तुल्यं घनबन्धाः प्रकीर्तिताः ३२

सः पलिकनीरग्निर्यज्ञं पत्निर्विद्य दध्मात्मानं
 पाप्माजगृभ्मागृभ्मामित्येतन्निदर्शनम् ३३
 स्पर्शास्त्वपञ्चमाश्वैवमन्तस्थाभिश्च संयुताः
 दारुपिण्डेन तत्तुल्यं क्षथबन्धाः प्रकीर्तिः ३४
 शत्रुं सरव्यमग्र्यं कृच्छ्रं क्व वज्रं यज्वा राष्ट्र्यति
 प्लायोगिर्विद्धिर्मेद्रंवाध्यश्वेति निदर्शनम् ३५
 वकारस्तु नकारेण णकारेण च संयुतः
 क्षथबन्धः स विज्ञेयो दुस्पृष्टश्वात्र चोच्यते ३६
 भूरिदाव्यः एवयाव्यः प्रातर्याव्यः दधिक्राव्यः
 ईळे द्यावापृथिवीमीळहे समिरित्यत्र तु निदर्शनम् ३७
 संयोगे शाषसाः पूर्वे परं चेदनुनासिकम्
 ऊर्णापिण्डेन तत्तुल्यं क्षथबन्धाः प्रकीर्तिः ३८
 अश्वोतु विष्णुर्घृतस्तूकार्ष्वेति निदर्शनम् ३९
 परस्परस्तु संयोगः स्पर्शानां संभवेद्यदि
 तत्पूर्वस्य श्रुतिर्नास्ति विरामे व्यञ्जनस्य च ४०
 वाग्देवीविद् कुलाद्विभ्राङ् बृहदैरैक् पन्थाम्
 यदौन् त्रिष्टुब्गायत्री अस्मादनुष्टुबिति निदर्शनम् ४१
 नकारान्तं पदं पूर्वं यवकारे परे पदे
 असंयुतं तु विज्ञेयमुभयोर्व्यक्तिरिष्यते ४२
 संयुतौ यवकारौ चेदृकारः परतो यदि
 संयुतं त्वत्र विज्ञेयं नोभयोर्व्यक्तिरिष्यते ४३
 अनुस्वारस्वराद्यस्तु संयोगादिर्द्विरुच्यते

ऊष्मा चेत्प्रथमौ ज्ञेयौ लात् स्पर्शो रपरस्तथा
 त्वं त्रद्वाभीरथं स्वस्ति वज्रमग्रमात्वारथम् ४४
 आद्वाभ्यामीध्यस्व विभवीस्सहस्कृत
 कश्छन्दसां पश्चात् सुषुभस्तिष्ठन्ति शुल्काकस्तदस्ता ४५
 दिवस्परि शुल्का उल्कामिव गल्दयामर्द्धतिवर्ध-
 न्तान्दितं पुनर्यन्ध पूर्वमैर्थश्च तदत्र तु निदर्शनम् ४६
 यद्यूष्मानुपधो युक्तः स चेदन्तस्थया पुनः
 तस्यैव क्रमणं कार्यं श्यावाः स्वाहा श्रिये ह्वये ४७
 नटाभ्यां से परे मध्ये तकारः संप्रजायते
 नतयोर्ले चवर्गं च सवर्णः स्यात् परस्य तु ४८
 त एवादुकहेमञ्च वृत्तश्चाकारः श्रूयते
 आपः क्षिप्तं च यच्छब्दं प्रथमोद्घारणलक्षणम् ४९
 ससवान्त्सन्त्स्तूयसे विराटत्सप्राद् यस्मिल्लोके
 नृञ्जातैरिति तल्लोकमस्माद्वेति निदर्शनम् ५०
 अनन्त्याः प्रथमा वर्णा घोषसंज्ञे परे स्थिते
 वर्णा द्वितीयानुच्यन्ते उच्यन्ते वर्णवेदिभिः ५१
 द्वयोः पादुकहेमञ्च वृत्तश्चाकार श्रूयते
 आपः क्षिप्तं च यच्छब्दं द्वितीयोद्घारणलक्षणम् ५२
 वृरव्षे वृरव्षे संवथ्सरं त्वान्त्सारि तमपसन्त च मथ्सरः
 मथ्स्यपायीत्येतत्तु निदर्शनम् ५३
 यथासौ मत्तमातङ्गः पदात्पदमवक्रमी
 एवं पदं पदस्यान्ते दर्शनीयं पृथक् पृथक् ५४

रलौ स्वराद् यत्र पूर्वा ऊष्मसंज्ञे परे स्थिते
 पूर्वस्वरस्य संभाव्या स्वरभक्तिः प्रकीर्त्यते ५५
 अदर्शि शीषा अग्निर्होता सर्वते च न जङ्घवः
 शतवल्शोऽष्टा णोऽष्टन्नेतदत्र निर्दर्शनम् ५६
 व्यञ्जनान्तेषु युक्तेषु सैव स्यात् पादमात्रिका
 शीष्णः शीष्णः प्रसस्ताणः तर्ह्यैवैतन्निर्दर्शनम् ५७
 स्वरभक्तिं प्रयुज्ञानस्त्रीन् दोषान् परिवर्जयेत्
 इकारं चाप्युकारं च ग्रस्तदोषं तथैव च ५८
 यकारेफावित्येतावृकारेण च संयुतौ
 ओष्ठौ तत्र न कम्प्येते क्षिप्रमेतत्प्रचक्षते ५९
 प्र कृतान्यृजीषिणः वज्यृचीषमः शम्यृक्वाणः
 निर्मृथन् निर्मृतेश्चापि निर्दर्शनमितीदृशम् ६०
 विसर्जनीयस्य यदा कपयोः परतः स्थितिः
 न संहितायां भवत ऊष्मजातौ परिग्रहे ६१
 ज्योतिष्कृद्यातं छर्दिष्पाविममञ्जस्पामुभये
 हविष्कृतं पथस्पथ इत्यत्र तु निर्दर्शनम् ६२
 नीचैः स्वरोऽनुदात्तः स्यादुच्चैश्चोदात्त उच्यते
 स्वरितं तत्समाहारस्तदैक्यं प्रचयः स्मृतः ६३
 अनुदात्तो हृदि ज्ञेयो मूर्ध्युदात्त उच्यते
 स्वरितः करण्ठमूलीयः सर्वस्मिन् प्रचयस्तथा ६४
 इमं मे गङ्गे यमुने सरस्वति निर्दर्शनम् ६५
 उदात्तश्चानुदात्तश्च स्वरितश्च तथैव च

लक्षणं वर्णयिष्यामि दैवतं रथानमेव च ६६
शुक्लमुद्घं विजानीयान्नीचं लोहितमुच्यते
श्यामं तु स्वरितं विद्यादग्निरुद्घस्य देवता ६७
नीचे सोमं विजानीयात् स्वरिते सविता तथा
उदात्तं ब्राह्मणं विद्यान्नीचं क्षत्रियमुच्यते ६८
वैश्यं तु स्वरितं विद्यादुदात्तं तु भरद्वसुः
नीचं गौतममित्याहुर्गार्यं तु स्वरितं विदुः ६९
विद्यादुदात्तं गायत्रं नीचं त्रैष्टुभमुच्यते
जागतं स्वरितं विद्यादेतदेव नियोगतः ७०
मध्ये तु कम्पयेत् कम्पमुभौ पाश्चौ समौ भवेत्
द्विगुणं वर्णकालाद्धं पादः कम्पार्थं इष्यते ७१
अनुदात्तमुपादाय स्वरितं ह्यवलम्बयेत्
पुनर्निहतमागच्छेद् एष कम्पविधिः स्मृतः ७२
क्व॑वोऽश्वा युजानोऽस्माभिस्त्वां हीऽन्द्रेति निर्दर्शनम्
सरङ्गं कम्पयेत् कम्पं रथीवेति निर्दर्शनम् ७३
उदात्तः पूर्वभागस्तु परभागो निहन्यते
उदात्तकम्प इत्युक्तः कुत्रचिद्वापि दृश्यते ७४
शचीऽपतिन्तनूऽनपात्स्थानान्न निर्दर्शनम् ७५
क्रमकाले रथानान्न संहितावन्न कम्पयेत्
नीचस्वरितमेवात्र एष कम्पविधिः स्मृतः ७६
स्वस्थः प्रशान्तो निर्भीतो वर्णानुद्घारयेद्वृधः
नाभ्याहन्यान्न निर्हन्यान्न गायेन्न च कम्पयेत् ७७

यथैवोद्धारयेद्वर्णस्तथैवैतान् समापयेत्
 निवेश्य दृष्टिं हस्ताग्रे शास्त्रार्थमनुचिन्तयन् ७८
 सममुद्धारयेद्वर्णन् हस्तेन च मुखेन च
 स्वरश्वैव तु हस्तश्च द्वयं तु युगपद् भवेत् ७६
 हस्ताद् भ्रष्टः स्वराद् भ्रष्टो न वेदफलमश्रुते ८०
 न करालो न लम्बोष्ठो नाव्यक्तोनानुनासिकः
 गद्धदो बद्धजिह्वश्च न वर्णन् वक्तुमर्हति ८१
 प्रकृतिर्यस्य कल्याणी दन्तोष्ठौ यस्य शोभनौ
 प्रगल्भश्च विनीतश्च स वर्णन् वक्तुमर्हति ८२
 यथा व्याघ्री हरेत् पुत्रान् दंष्ट्राभिर्न च पीडयेत्
 भीता पतनभेदाभ्यां तद्वद्वर्णन् प्रयोजयेत् ८३
 संहिता नयते सूर्यं पदानि शशिनः पदम्
 क्रमो विनयते सूर्यं यत्तत्पदमनामयम् ८४
 हस्तहीनं तु योऽधीते स्वरवर्णविवर्जितम्
 ऋग्यजुः सामभिर्दग्धो वियोनिमधिगच्छति ८५
 हस्तेनाधीयमानश्च स्वरवर्णन् प्रयोजयेत्
 ऋग्यजुः सामभिः पूतो ब्रह्मलोकं समश्रुते ८६
 यथा वाणी तथा पाणी रिक्तं तु परिवर्जयेत्
 यत्र यत्र स्थिता वाणी पाणिस्तत्रैव तिष्ठति ८७
 उद्धौ निषादगन्धारौ नीचावृषभधैवतौ
 शेषास्तु स्वरिता ज्ञेयाः षड्जमध्यमपञ्चमाः ८८
 उदात्तमारब्धाति वृषोऽङ्गुलीनां प्रदेशिनीमूलनिविष्टमूर्धा

अन्त्ये च मध्ये च स्वरितं धृतश्च कनिष्ठिकायामनुदात्तमेव ८६
आकाशस्था यथा विद्युत्स्फटिके मणिसूत्रवत्
एष छेदो विवृत्तीनां यथामात्रविचक्षणः ६०
वत्सानुसृतार्धमात्रा तथा वत्सानुसारिणी
पाकवत्युभयोर्हस्वा दीर्घमध्या पिपीलिका ६१
प्र व एकोऽर्वाञ्चो अद्यरथं हिरण्यप्रउगम्
धृतव्रता आदित्याशैतत्तत्र निर्दर्शनम् ६२
स्वरभक्तिं प्रयुज्ञानस्तीन् दोषान् परिवर्जयेत्
इकारं चाप्युकारं च ग्रस्तदोषं तथैव च ६३
न च स्वरति पूर्वाङ्गे नापराङ्गे कथं चन
न स्वरे न च मात्रायां कथं स्वारो विधीयते ६४
पराङ्गस्य तु यत्पूर्वे पूर्वाङ्गस्य तु यत् परम्
उभयार्धार्धसंयोगे स्वारं कुर्याद्विचक्षणः ६५
दुर्बलस्य यथा राष्ट्रं हरेत्तद् बलवान्वृपः
दुर्बलं व्यञ्जनं तद्वद्वरेद् बलवान् स्वरः ६६
मात्रिकं वा द्विमात्रं वा स्वर्यते यदिहाक्षरम्
तस्यान्ततोऽर्धमात्रां वै मात्राधिक्यं तथैव सा ६७
ओभावश्च विवृतिश्च शाषसा रेफ एव च
जिह्वामूलमुपध्मा च गतिरष्टविधोष्मणः ६८
यद्योभावप्रसंधानमुकारादि परं पदम्
स्वरान्तं तादृशं विद्याद्यदन्यद्वयक्तमूष्मणः ६९
स्वराः कम्पाश्च रङ्गाश्च ये यत्कालाः स्वभावतः

वर्धन्ते प्रोच्यमानास्ते क्षिप्रयत्ने विवक्तरि १००
 यकारस्त्रिविधः प्रोक्तो गुरुर्लघुर्लघूतरः
 आदौ गुरुर्लघुर्मध्ये पदान्ते च लघूतरः १०१
 पादादौ च पदादौ च संयोगावग्रहेषु च
 जः शब्द इति विज्ञेयो अन्यत्र य इति स्मृतः
 एकमक्षरमेतद्व च पदान्तवत् १०२
 माधुर्यं च न चाव्यक्तं व्यक्तं च न च पिण्डयेत्
 सनाथस्येव देशस्य न वर्णास्संकरं गताः १०३
 गीती शीघ्री शिरः कम्पी तथा लिखितपाठकः
 अनर्थज्ञोऽल्पकरणठश्च षडेते पाठकाधमाः १०४
 माधुर्यमक्षरव्यक्तं पदव्यक्तं तु सुस्वरम्
 धैर्यं लघुसमायुक्तं षडेते पाठके गुणाः १०५
 राक्षेति प्रथमो ज्ञेयः ख्ना इत्यपरो भवेत्
 यमास्तत्र निवर्तन्ते श्मशानादिव बान्धवाः १०६
 प्रथमोत्तमवर्गीये वर्गान्त्यैस्सह संगते
 नासिक्यं गुरुमुद्घार्यं यमस्थानगतं वदेत् १०७
 नादस्तु श्रूयते घोषाद्विरामाद् द्वित्वतस्तथा
 अनासिक्योऽथ नासिक्यो जायते वर्णरूपतः १०७
 दध्यङ् ह परमे व्योमन् वीर्यं चेति निर्दर्शनम्
 नकारस्य पदान्तस्य स्वरे रेफो विधीयते
 लोपस्त्वाकारपूर्वस्य सशौ तु तचयोः परे १०८
 सखीर्यान् उत् पर्णीर्हतम् १०९

तादृशं रञ्जयेदङ्गं सर्वं नासिक्यसंगतम्
 लाक्षारक्तं यथा तोयं नकाराङ्गस्वरं तथा
 सर्वरङ्गं विजानीयाद्वन्धुँ रिति निर्दर्शनम् ११०
 हृदयादुत्थितं रङ्गं कांस्येन समसुस्वरम्
 मात्रिकं च द्विमात्रं च जघन्वाँ इति निर्दर्शनम् १११
 यथा सौराष्ट्रिका नारी तक्राँ इत्यभिधीयते
 एवं रङ्गाः प्रयोक्तव्याः खे अराँ इव खेदया ११२
 लुप्ते नकारे यत् स्वरं रञ्जन्ति शौनकादयः
 आदिरङ्गमिति प्रोक्तं न त्वा भीरिव विन्दतीऽ ११३
 सप्त स्वरान् प्रवक्ष्यामि तेषामेव तु लक्षणम्
 जात्यः क्षैप्रोऽभिनिहितस्तैरोव्यञ्जन एव च ११४
 जात्यः स्वरः सजात्येन श्रुष्टयग्ने क्षैप्र उच्यते
 तेऽवर्धन्ताभिनिहितस्तैरोव्यञ्जन ऊतये ११५
 तिरोविरामो विष्कभिते प्रक्षिष्ठो हीन्द्र गिर्वणः
 पादवृत्तः क ई वेद स्वरास्सपैवमादयः ११६
 जात्यादिः पादवृत्तान्तः स्वरितश्च स्वरास्त्रयः
 उदात्तः पूर्वसन्धे यो नीचैरभिपदे स्थितः ११७
 अनुदात्तः परः शेषः शाकलाद्यैः प्रचोदितः
 तस्यैवोदात्तश्रवणं कम्पस्थानेऽर्धमात्रकम् ११८
 कृत्रिमे तु पदान्ताद्योर्बहुधा ऋक्षु भिद्यते
 लोपागमविकारादि विशेषेण त्वृचि क्रमात् ११९
 यत्र त्रिंशत् समाप्तातास्संयोग उपयोगिनः

वर्णा ऋग्वेद आचार्यैः स्पर्शान्तस्थोष्मभेदतः १२०
 त्रीणि त्रिषु त्रिधातूनि यत् किञ्चिदुपरि श्रुतम्
 अन्तरिक्षं पुरीष्यं च एतद्विवृतलक्षणम् १२१
 बहिः श्रितः पृथग्दृशश्वृकदृषिर्वृषबः बृहन्त्रिषु
 वर्षाणयेतत् संवृतलक्षणम् १२२
 स्पर्शाणां तु सह स्पर्शैः संयोगो यो भवेन्मिथः
 पूर्वस्य संधृतिर्वक्त्रे न तु तस्येष्यते श्रुतिः १२३
 परस्परं तु संयोगः स्पर्शानां संभवेद्यदि
 तत्पूर्वस्य श्रुतिर्नास्ति विरामे व्यञ्जनस्य च १२४
 ककुद्धान् यद्ग्नभिनद्धीत्यत्र दार्णस्य सन्धृतिः १२५
 अग्निः पलिकनीः श्वस्त्रीव ध्रियन्ते गकधाक्षराः
 वाग्देवी वाक्पूता विद्कुलाद्विभ्राङ्गबृहदारैक् १२६
 पन्थां यद्ग्नन् त्रिष्टुब्गायत्र्यवर्वाक् षळस्मादनुष्टुबिति
 निदर्शनम्
 स्पर्शास्त्वपञ्चमाश्वैवं स्पर्शानां संभवेद्यदि
 स्वतृतीयानवाप्यन्ते पञ्चमे पञ्चमस्तथा १२७
 वर्गादिर्यत्पदान्तः स्यात् परयोस्त्रिचतुर्थयोः
 स्वतृतीयमवाप्नोति अन्तस्थाभिश्च संयुतः १२८
 वर्गाणां प्रथमो वर्णः पञ्चमे सार्ववर्णिके
 उदये पञ्चमस्थ स्यान्न चकारः पदान्तगः १२९
 अर्वाग्देवा विभ्राङ्गबृहत् बृहद्विर्वर्जैस्त्रिष्टुब्मः
 अर्वाग्रथं सप्राङ्गिवभ्वीर्गोमद्यूयमुद्रेभञ्च १३०

अर्वाङ् नराविराण् मित्रावरुणयोः श्रमन्नोते
 त्रिकुम्भिर्वर्वदिति चाप्यत्र तु निर्दर्शनम् १३१
 पदान्तीयाद्व वगदिर्हकारो यः परो भवेत्
 पूर्वस्यैव चतुर्थो यो हकारस्तं समाप्तयात् १३२
 प्रथमं तु हकारश्च तद्वतुर्थमवाप्यते
 स्वतृतीयमवाप्नोति पूर्ववर्णस्तथा हि सः १३३
 ऋधग्धुवेम सप्राङ्गन्ता कद्धनूनं त्रिष्टुभिताः
 चकारो न पदान्तोऽस्ति अतोऽसौ नोपदिश्यते १३४
 मकारस्य पदान्तस्य रेफोष्मसु परेषु च
 अनुस्वारो भवत्येव पदमध्यगतेष्वपि १३५
 त्वं रथं तं हिन्वन्ति त्वं शुक्रस्य तां सु ते कीर्तिम्
 समानोदयोदर्कं षष्ठेऽहनि मांसमेकः पिंशति
 चक्षूंषि मंहिष्ठो मत्सदेतदत्र निर्दर्शनम् १३६
 स्ववर्गपञ्चमश्चैव स्पर्शेषु विषयेषु च
 अन्तस्थासु च ता एव मकारस्य विधिः स्मृतः १३७
 अन्त्यस्थाने मकारोऽयं पूर्वः स्पर्शं पदान्तगः
 उदये तत्सर्वाः स्यात् सर्वस्मिन्ननुनासिकः १३८
 इदं कवेरिमाङ्गनामि तङ्गीर्भिर्नकिष्टङ्गन्ति
 य ईश्वकार तं जानंस्तन्त्वा तान्देवास् तां धेनुम्
 शन्नस्त्वं पवित्रे वामं बृहस्पते चिद्यम्भगम् १३९
 अन्तस्थासु परास्वेवमन्तस्थां सानुनासिकाम्
 रेफं विना समाप्नोति तामेव या परा ततः १४०

यं युजमिमल्लोगन्तव इति निदर्शनम् १४१
 नकारोऽपि लकारे तं लकारं सानुनासिकम्
 यो जिगीवाल्लक्षमाददित्यत्र तु निदर्शनम् १४२
 तकारस्तु पदान्तीयस्तावेव लजयोर्भवेत्
 अङ्गादङ्गाल्लोम्बोलोम्बः यज्ञातवेद इति च १४३
 डनौ यौ तौ पदान्तीयौ हषकारे परे पदे
 हषौ शुद्धौ ततो ब्रूयाच्छुद्धार्याकौ डनौ... १४४
 दध्यङ्गहार्वङ्गहवामहे देवान् हुवेम महान् ह्यस्य
 वातान् ह्यश्वान् दन् षष्ठक्षमित्यत्र तु निदर्शनम् १४५
 नकारोपधहकारो यत्र यत्र विभाव्यते
 नकारश्रवणं कृत्वा हकारं संधयेत् पुनः १४६
 नकारोपधषकारो यत्र यत्र च दृश्यते
 नकारश्रवणं कृत्वा षकारं सन्धयेत् पुनः १४७
 डकारान्तं पदं पूर्वं हकारे परतः स्थिते
 डकारश्रवणं कृत्वा हकारं संधयेत् पुनः १४८
 कृत्रिमे तु पदान्ताद्योः बहुधा ऋक्षु भिद्यते
 लोपागमविकारादि विशेषेण त्वृचि क्रमात् १४९
 यत्र त्रिंशत् समाप्नाताः संयोग उपजीविनः
 वर्णा ऋग्वेद आचार्यैः स्पर्शान्तस्थोष्मभेदतः १५०
 टकारान्तान्नकारान्तात्सकारादि परं पदम्
 तत्रान्तरे तथौ स्यातां विराट्त्सम्राद् ससवान्त्सन् १५१
 चञ्जेषु नकारस्य अकारः प्रतिजायते

मित्रेसुश्वोदप्रवृद्धो जहि शूर शत्रूञ्जामिम् १५२
 डकारान्तं पदं पूर्वं सकाराद्युत्तरं यदि
 पतेत्तत्र ककारोऽन्तः प्रत्यङ्ग स विश्वेति यथा १५३
 डशयोस्तु पदान्ताद्योः ककारस्त्वन्तरे भवेत्
 अर्वाङ्गक्षश्वत्तमन्नच्छत्वं पृथग्भावमिवोद्वरेत् १५४
 पदाद्वर्गप्रथमान्ताद्यदि शादि परं पदम्
 शकारश्छत्वमाप्नोति अर्वांक्षफाविव तच्छंयोः १५५
 विपाद्युतुद्री त्रिष्टुप्षेष इत्यत्र तु निदर्शनम्
 नकारान्तं पदं पूर्वं शकाराद्युत्तरं यदि १५६
 स नकारो जकारः स्याद्वकारश्चान्तरा भवेत्
 घनेव वज्रिज्जनथिह्यमित्रानिति निदर्शनम् १५७
 पदान्तस्य विसर्गस्य शष्ठसेषूदयेषु च
 ततः स्वद्वित्वमाप्नोति प्रकृतिश्च विधीयते १५८
 करवयोः परयोस्य क्वचिदूष्मा भवेत्ततः १५९
 ते तु पिण्डकृताः स्पर्शा ये करठयाः स्वरसंयुताः
 सर्वेषां चोदाहरणं पूर्वोक्तं श्रूयतामिदम् १६०
 यथा योक्त्रेण संवेष्य तृणं बधन्ति वाहकाः
 एवं वेष्य यकारेण वैदिकं पिण्डमुच्यते १६१
 वाध्यश्च सुपित्र्य वध्यश्वस्य सुमित्र्याः रान्द्रया
 त्यम्बकं कृतान्यृजीषिणः सध्याग्ध्यृतूंश्च १६२
 तौग्र्यः वज्यचीषमैष्ट्यृक्वाद् वन्नः
 अशत्र्व॑र्योरात्युषसेऽस्यृषिकृत् १६३

जिह्वाग्रीयफलितमृकारद्वयसंयुतम्
 एकीकृत्योद्घारणीयन्निस्सन्धिं वर्त्तिवर्तुलम् १६४
 प्रान्तर्मृषयो निर्मृत्या निर्मृतिं निर्मृथं सचन्ताम्
 अग्निः पूर्वेभिर्मृषिभिराविर्मृजीक ऋतूं ऋतुपते गीर्भिर्मृणो
 १६५

दुर्वर्णायूञ्जर्हषाणो जर्हषन्त मतिर्हदः
 पत्नीर्हषितं ज्योतिर्हदयं च निदर्शनम् १६६
 हकारं पञ्चमैर्युक्तमन्तस्थाभिश्च संयुतम्
 उञ्ज्ञारणीयमौरस्यमेवमीप्सन्ति बहृचाः १६७
 हादुनीञ्च ह्याम्यग्निं ह्लादिके ह्लादिकावति
 महान्ध्यस्य ब्रह्मब्रह्माह्वाह्वेति निदर्शनम् १६८
 स्थानं कालो विकारश्च संवृतं विवृतागमौ
 ईषत् स्पृष्टमघोषत्वं स्वरः कम्पस्तथोष्मता १६९
 घोषानासिक्यनासिक्या वर्णधर्मास्तु देवताः
 यावन्तो यत्र ये धर्मास्तावन्तस्तत्र तान् विदुः १७०
 चतुर्मात्रस्तु षण्मात्रः प्रणवः कीर्त्यते बुधैः
 पूर्वे स्वरो परो नादः सममात्रः प्रकीर्तिः १७१
 अनुदात्तः स्वरो ज्ञेय उदात्तो नाद उच्यते
 लक्षणं प्रणवस्येदं प्रणवो ब्रह्म कीर्त्यते १७२
 तैलधारामिवाच्छन्नां दीर्घघणटानिनादवत्
 अवाग्जं प्रणवस्याग्रं यस्तं वेद स वेदवित् १७३
 त्रिस्थानं च त्रिमात्रं च त्रिब्रह्म च त्र्यक्षरम्

त्रिमात्रादर्धमात्रात्त्वं यस्तं वेद स वेदवित् १७४
वेदो हि वर्णसंघातो वेदो ब्रह्मेति कीर्त्यते
तस्मात्तद्वेदवर्णज्ञो ब्रह्मलोके महीयते १७५
छन्दः पादौ ज्योतिषं नेत्रयुग्मं
हस्तौ कल्पः श्रोत्रयुग्मं निरुक्तम् १७६
शिक्षा घ्राणं व्याकरणं तथास्यं
वेदात्मने विष्णवेऽस्मै नमोऽस्तु १७७
विष्णुं षडङ्गेन्द्रियमादिदेवं
वेदात्मानं पुरुषं विश्वरूपम् १७८
संचिन्त्य देवं पठते द्विजो यः
स याति विष्णोः परमं पदं तत् आं १७९

इति शैशिरीयशिक्षा समाप्ता

Śaiśirīya-Śikṣā, Tarapada Chowdhury, M.A., Ph.D., 1981, in: *Vedic Studies: A collection of the research papers of Prof. Dr. Raghu Vira*, pp. 403-422 (New Delhi: Śatapiṭaka Series, Vol. 272, 1981).